

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

چانگ چیه چنگ
ژباره: فرهاد و یار
۱۰ فبروری ۲۰۱۷

نورمن بسیون په چین کی

(۶)



د مرکزي هوپي په ټولو برخو کې، د نورمن بسیون نوم د خلکو په ژبه گرځیدو. یوه شپه د اپریل میاشت کې په چی هوپي که سخته جگړه روانه وه، ملګري بسیون روغتیایی ټیم د ونچیاتون کلي ته چی د جګړې له جبهې څخه یې درې نیم کیلومتره واټن درلود، ولیږو. هلته، په یو کوچني معبد کې، بسیون د عملیات خونہ جوړه کړه.



په داسې حال کې چې د دښمن هوایی بریدونو بی ځنډه ادامه درلودل او زموږ د ځواکونو خوا ته د دښمن د ماشینګرو دزې کیدی او د دښمن نارنجکونه هم راغورځیدل، ملګری بسیون تل ټپیانو ته رسیدو. هغه دوه شپې او ورځې بی له یوه شیبه ځنډ څخه کار وکړ.



د دښمن یو بم د معبد تر څنګه راولید، ټوله ودانۍ یې کلکه ولرزوله او د شا دیوال یې رنگ کړ.



د ډاکټر بسیون ملګرو له هغه وغوښتل چې یو خوندي ځای پیدا کړي او خپل ځان له بمونو څخه وساتي. بسیون ځواب ورکړ: «کله چې یو انقلاب مخې ته بیایو او له فاشیستانو سره جنګیرو؛ نو نه ښایي چې د خپل شخصي خونديتوب په اړه فکر وکړو. د کمونیسټ ګوند یو غړی هیڅکله خپله شخصي ګټه د نورو پر ګټو لومړی نه ګڼي.»



شپه راورسیده خو ډاکټر بسیون لا هم د ټپیانو په جراحی بوخت و. چوپریال یې چې د بسیون مابنامنی خو ځله توده کړی وه او لایې د هغه انتظار ایستو، له سختې اندیښنې څخه یې اوبنکی تویولی.




قومندان **هه سو**، د دښمن په وړاندې د یوې پوځي ډلې د لارښوونې پر مهال د خپلې په برخه کې سخت ټپي شوی و.



د قوماندان د ستونزمن وضعیت سره سره، هغه تر بریا پورې د جگړې په ډگر کې پاتې شو.



قوماندان هه سو بی پر روان کت باندي د ډاکټر بسیون د عملیات خونې ته وپور. له معاینې وروسته د ډاکټر بسیون پام شو چې د قوماندان کولمې په لسو ځایونو کې څیرې شوي دي، داسې وویل: «دا قوماندان څومره زړور سړی دی. خوشاله یم او وپارم چې د داسې ملگرو درملنه کوم.»



جگړه د بریا سره پای ته ورسیده. ډاکټر بسیون درې شپې او ورځې بی ځنډه او بی دمې ټپیانو ته ورسیده. د ډاکټر بسیون د درملنې له امله ۸۵ سلنه ټپیان ښه شول. بسیون په خوشالی وویل: «وخت، ژوند دی.»